

# ఎంఎంఎంతో మెడ్జీనోం ఒప్పందం



**మాట్లాడుతున్న డాక్టర్ ముల్లసేరి అజిత్, పక్కన డాక్టర్ కాలిన్ బెర్రి, రాంప్రసాద్ టీ.నగర్:** ప్రఖ్యాత మల్టీ స్పెషాలిటీ హాస్పిటల్ మద్రాసు మెడికల్ మిషన్, జెనోమిక్స్ ఆధారిత చికిత్సలు, పరిశోధనల సంస్థ మెడ్జీనోం హృద్రోగ వ్యాధులు, చికిత్సలపై సంయుక్త ప్రణాళికను రూపొందించాయి. ఈ సందర్భంగా చెన్నై, మొగప్పేర్లోని మద్రాసు మెడికల్ మిషన్ (ఎంఎంఎం) హాస్పిటల్లో సోమవారం ఏర్పాటు చేసిన సమావేశంలో ఎంఎంఎం, కార్డియాలజీ డైరెక్టర్ డాక్టర్ ముల్లసేరి అజిత్, గ్లాస్గో వర్సిటీ, కార్డియాలజీ అండ్ ఇమేజింగ్, ప్రొఫెసర్ డాక్టర్ కాలిన్ బెర్రి, మెడ్జీనోం సీఈఓ, డాక్టర్ రాంప్రసాద్ పాల్గొన్నారు. ఇందులో డాక్టర్ ముల్లసేరి అజిత్ మాట్లాడుతూ ప్రఖ్యాత గ్లాస్గో యూనివర్సిటీతో తాము ఒప్పందం కుదుర్చుకోవడం సంతోషంగా ఉందన్నారు. అత్యాధునిక ఎన్జీఎస్ టెక్నాలజీ వైద్యచికిత్సలతో మెడ్ జీనోం సేవలు అందించేందుకు వీలవుతుందన్నారు. డాక్టర్ కాలిన్ బెర్రి మాట్లాడుతూ హృద్రోగ వ్యాధులకు జన్యు ఆధారితన పరిశోధనలు చేసే మెడ్జీనోం ద్వారా సరైన చికిత్సలు అందించేందుకు వీలుందన్నారు. డాక్టర్ రాంప్రసాద్ మాట్లాడుతూ దేశంలోని మరణాల్లో 25 శాతం హృద్రోగ సమస్యతో సంభవిస్తున్నాయన్నారు. మెడ్జీనోం చికిత్సల ద్వారా ఈ మరణాలను తగ్గించవచ్చన్నారు.